

فَسَتَدْ كُرُونَ مَا أَقُولُ لَكُمْ وَأَفْوَضُ أَمْرِي إِلَى اللَّهِ إِنَّ
اللَّهَ بِصِيرَٰٰ إِلَّا عِبَادٍ ۝ فَوَقَةُ اللَّهِ سَيِّاتٍ مَا مَكَرُوا
وَحَاقَ بِإِلٰٰ فِرْعَوْنَ سُوءُ الْعَذَابِ ۝ الْتَّارِ يُعَرَضُونَ
عَلَيْهَا عَذَابًا وَعَشِيًّا ۝ وَيَوْمَ تَقُومُ السَّاعَةُ فَنَادُ خَلْوَا
أَلٰ فِرْعَوْنَ أَشَدَّ الْعَذَابِ ۝ وَإِذْ يَتَحَاجُونَ فِي التَّارِ

آج جو کچھ میں کہہ رہا ہوں، عنقریب وہ وقت آئے گا جب تم اسے یاد کرو گے۔ اور اپنا معاملہ میں اللہ کے سپرد کرتا ہوں، وہ اپنے بندوں کا نگہبان ہے۔ [۱۹]

آخرا کارآن لوگوں نے جو بری سے بری چالیں اس مومن کے خلاف چلیں، اللہ نے ان سب سے اس کو بجا لیا، [۲۰] اور فرعون کے ساتھی خود بدترین عذاب کے پھیر میں آ گئے [۲۱] دوزخ کی آک ہے جس کے سامنے صبح و شام وہ پیش کیے جاتے ہیں، اور جب قیامت کی گھڑی آجائے گی تو حکم ہو گا کہ آل فرعون کو شدید تر عذاب میں داخل کرو۔ [۲۲] پھر ذرا خیال کرو اس وقت کا جب یہ لوگ دوزخ میں ایک دوسرے سے جھگڑ رہے ہوں گے۔

[۲۰] اس فقرے سے صاف معلوم ہوتا ہے کہ یہ باتیں کہتے وقت اس مومن شخص کو پورا یقین تھا کہ اس حق گوئی کی پاداش میں فرعون کی پوری سلطنت کا عتاب اس پر ٹوٹ پڑے گا اور اسے محض اپنے اعزازات اور مفاہمات تھیں۔ نہیں، اپنی جان تک سے ہاتھ دھونا پڑے گا۔ مگر یہ سب کچھ جانتے ہوئے بھی اس نے محض اللہ کے بھروسے پر اپنا وہ فرض انعام دے دیا جسے اس نازک موقع پر اس کے ضمیر نے اس کا فرض تصحیح تھا۔

[۲۱] اس سے معلوم ہوتا ہے کہ وہ شخص فرعون کی سلطنت میں اتنی اہم شخصیت کا مالک تھا کہ بھرے دربار میں فرعون کے زور درز و یقین گوئی کر جانے کے باوجود علایہ اس کو سزا دینے کی جرأت نہ کی جاسکتی تھی، اس وجہ سے فرعون اور اس کے حامیوں کو اسے ہلاک کرنے کے لیے خفیہ تدبیریں کرنی پڑیں، مگر ان تدبیروں کو بھی اللہ نے چلنے دیا۔

[۲۲] اس طرز بیان سے یہ بات متریخ ہوتی ہے کہ مومن آل فرعون کی حق گوئی کا یہ واقعہ حضرت موسیٰ اور فرعون کی کشمکش کے بالکل آخری زمانے میں پیش آیا تھا۔ غالباً اس طویل کشمکش سے دل برداشت ہو کر آخرا فرعون نے حضرت موسیٰ کو قتل کر دینے کا ارادہ کیا ہو گا۔ مگر اپنی سلطنت کے اس باز شخص کی حق گوئی سے اس کو خطرہ لا حق ہو گیا ہو گا کہ موسیٰ علیہ السلام کے اثرات حکومت کے بالائی طبقوں تک میں پہنچ گئے ہیں۔ اس لیے اس نے فیصلہ کیا ہو گا کہ حضرت موسیٰ کے خلاف یا انجاتی اقدام کرنے سے پہلے ان عناصر کا پتہ چلا جائے جو سلطنت کے امراء اور اعلیٰ عبدہ داروں میں اس تحریک سے متاثر ہو چکے ہیں، اور ان کی سرکوبی کر لینے کے بعد حضرت موسیٰ پر ہاتھ دلا جائے۔ لیکن بھی وہ ان تدبیروں میں لگا ہی ہوا تھا کہ اللہ تعالیٰ نے حضرت موسیٰ اور ان کے ساتھیوں کو بھرت کا حکم دے دیا، اور ان کا پیچھا کرتے ہوئے فرعون اپنے تکروں سمیت غرقاب ہو گیا۔

[۲۳] یہ آیت اس عذاب بزرگ کا صریح ثبوت ہے جس کا ذکر بکثرت احادیث میں عذاب قبر کے عنوان سے آیا ہے۔ اللہ تعالیٰ

قَيْقُولُ الصُّعَفَوْا لِلَّذِينَ اسْتَكْبَرُوا إِنَّا كُنَّا لَكُمْ بَعْدًا
فَهَلْ أَنْتُمْ مُغْنُونَ عَنَّا نَصِيبًا مِنَ النَّارِ ۝ قَالَ
الَّذِينَ اسْتَكْبَرُوا إِنَّا كُلُّنَا فِيهَا لَا إِنَّ اللَّهَ قَدْ حَكَمَ
بَيْنَ الْعِبَادِ ۝ وَقَالَ الَّذِينَ فِي النَّارِ لِخَزَنَةٍ

دنیا میں جو لوگ کمزور تھے وہ بڑے بنے والوں سے کہیں گے کہ ”ہم تمہارے تابع تھے، اب کیا یہاں تم ناز جہنم کی تکلیف کے کچھ حصے سے ہم کو بچاؤ گے؟“ [۱۴۳] وہ بڑے بنے والے جواب دیں گے ”ہم سب یہاں ایک حال میں ہیں، اور اللہ بندوں کے درمیان فیصلہ کر چکا ہے،“ [۱۴۵] پھر یہ دوزخ میں پڑے ہوئے لوگ جہنم کے اہل کاروں سے کہیں گے

یہاں صاف الفاظ میں عذاب کے دو مرحلوں کا ذکر فرمرا ہے، ایک کم تر درجے کا عذاب جو قیامت کے آنے سے پہلے فرعون اور آل فرعون کو اب دیا جا رہا ہے، اور وہ یہ ہے کہ انہیں صبح و شام دوزخ کی آگ کے سامنے پیش کیا جاتا ہے۔ جسے دیکھ کر وہ ہر وقت ہوں کھاتے رہتے ہیں کہ یہ ہے وہ دوزخ جس میں آخر کار ہمیں ہجانا ہے۔ اس کے بعد جب قیامت آجائے گی تو انہیں وہ اصلی اور بڑی سزا دی جائے گی جو ان کے لیے مقدر ہے، یعنی وہ اسی دوزخ میں مجھوںک دیے جائیں گے جس کا نظارہ انہیں غرقاب ہو جانے کے وقت سے آج تک کرایا جا رہا ہے اور قیامت کی گھری تک کرایا جاتا رہے گا۔ اور یہ معاملہ صرف فرعون و آل فرعون کے ساتھ ہی خاص نہیں ہے۔ تمام مجرموں کو موت کی ساعت سے لے کر قیامت تک وہ انجام بدنظر آتا رہتا ہے جو ان کا انتظار کر رہا ہے، اور تمام نیک لوگوں کو اس اتحام نیک کی حسین تصویر دکھائی جاتی رہتی ہے جو اللہ نے ان کے لیے مہیا کر رکھا ہے۔ بخاری، مسلم اور مسند احمد میں حضرت عبد اللہ بن عمرؓ کی روایت ہے کہ حضور نے فرمایا: ”ان احد کم اذمات عرض عليه مقعدہ بالغدأة والعشى، ان كان من اهل الجنة، فان كان من اهل النار فمن اهل النار، فيقال هذا مقعدك حتى يبعثك الله عزوجل اليه الى يوم القيمة.“ [تم میں سے جو شخص بھی مرتا ہے اسے صبح و شام اس کی آخری قیام گاہ دکھائی جاتی رہتی ہے، خواہ وہ جنتی ہو یا دوزخی۔ اس سے کہا جاتا ہے کہ یہ وہ جگہ ہے جہاں تو اس وقت جائے گا جب اللہ تھجی قیامت کے روز دوبارہ انھا کراپے حضور بلائے گا۔“ (مزید تفصیلات کے لیے ملاحظہ ہو، سورہ النساء، آیت ۹۔ الانفال، آیت ۵۰۔ انخل ۲۸۔ المومون ۹۹۔ ۱۰۰۔ مع جواہی۔ سورہ یسوس، حاشیہ ۲۲-۲۳)

[۱۴۳] یہ بات وہ اس امید پر نہیں کہیں گے کہ ہمارے یہ سابق پیشوایا حاکم یا رہنمائی الواقع ہمیں عذاب سے بچائیں گے یا اس میں کچھ کمی کر دیں گے۔ اس وقت تو ان پر یہ حقیقت کھل چکی ہو گی کہ یہ لوگ یہاں ہمارے کسی کام آنے والے نہیں ہیں۔ مگر وہ انہیں ذلیل کرنے کے لیے ان سے کہیں گے کہ دنیا میں تو حضور برے طفظے سے اپنی سرداری ہم پر چلاتے تھے، اب یہاں اس آفت سے بھی تو ہمیں بچائیے جو آپ ہی کی بدولت ہم پر آئی ہے۔

[۱۴۵] یعنی ہم اور تم، دونوں ہی سزا یافتہ ہیں، اور اللہ کی عدالت سے جس کو جو سزا ملنی تھی مل چکی ہے۔ اس کے فیصلے کو بدنا، یا اس کی دی ہوئی سزا میں کمی بیشی کر دینا اب کسی کے اختیار میں نہیں ہے۔

جَهَنَّمَ أَدْعُوا رَبِّكُمْ يُخَفِّفُ عَنَّا يَوْمًا مِّنَ الْعَذَابِ ۖ
 قَالُوا أَوَلَمْ تَكُنْ تَأْتِيَنَا رُسُلُكُمْ بِالْبَيِّنَاتِ ۖ قَالُوا بَلٌ ۖ
 قَالُوا فَادْعُوا جَهَنَّمَ وَمَا دُعُوا إِلَّا فِي ضَلَالٍ ۖ ۗ
 إِنَّا لَنَصْرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا
 وَيَوْمَ يَقُومُ الْأَشْهَادُ ۖ يَوْمَ لَا يَنْفَعُ الظَّلِيمُونَ
 مَعْذِرَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ ۖ
 وَلَقَدْ أَتَيْنَا مُوسَى الْهُدَىٰ وَأُورَثْنَا بَنِيٰ إِسْرَائِيلَ

”اپنے رب سے دعا کرو کہ ہمارے عذاب میں بس ایک دن کی تخفیف کر دے۔“ وہ پوچھیں گے ”کیا تمہارے پاس رسول بینات لے کر نہیں آتے رہے تھے؟“ وہ کہیں گے ”ہاں۔“ جہنم کے اہل کا ربویں گے ”پھر تو تم ہی دعا کرو اور کافروں کی دعا اکارت ہی جانے والی ہے۔“ [۶۱] ایقین جانو کہ ہم اپنے رسولوں اور ایمان لانے والوں کی مدد اس دنیا کی زندگی میں بھی لازماً کرتے ہیں، [۶۲] اور اس روز بھی کریں گے جب گواہ کھڑے ہوں گے، [۶۳] جب خالموں کو ان کی معدurat کچھ بھی فائدہ نہ دے گی اور ان پر لعنت پڑے گی اور بدترین ٹھکانا ان کے حصے میں آئے گا۔ آخر دیکھ لو کہ موتی کی ہم نے رہنمائی کی [۶۴] اور بنی اسرائیل کو اس کتاب کا وارث بنادیا

[۶۵] یعنی جب واقعیہ ہے کہ رسول تمہارے پاس بینات لے کر آچکے تھے اور تم اس بنا پر سزا پا کریاں آئے ہو کہ تم نے ان کی بات ماننے سے انکار (کفر) کر دیا تھا، تو اب ہمارے لیے تمہارے حق میں اللہ تعالیٰ سے کوئی دعا کرنا کسی طرح بھی ممکن نہیں ہے، کیوں کہ ایسی دعا کے لیے کوئی نہ کوئی عذر تو ہونا چاہیے، اور تم اپنی طرف سے ہر معدurat کی گنجائش پہلے ہی ختم کر چکے ہو۔ اس حالت میں تم خود دعا کرنا چاہو تو کردیکھو۔ مگر ہم یہ پہلے ہی تمہاری طرح کفر کر کے جو لوگ یہاں آئے ہوں ان کی دعا بالکل لا حاصل ہے۔

[۶۶] تشریح کے لیے ملاحظہ ہو، الصفاات، حاشیہ ۹۳۔

[۶۷] یعنی جب اللہ کی عدالت قائم ہوگی اور اس کے حضور گواہ پیش کیے جائیں گے۔

[۶۸] یعنی موتی کو ہم نے فرعون کے مقابلے پر بھیج کر بس یوں ہی ان کے حال پر نہیں چھوڑ دیا تھا، بلکہ قدم قدم پر ہم ان کی رہنمائی کرتے رہے یہاں تک کہ انہیں کامیابی کی منزل تک پہنچا دیا۔ اس ارشاد میں ایک لطیف اشارہ اس مضمون کی طرف ہے کہ اے محمد (صلی اللہ علیہ وسلم)، ایسا ہی معاملہ ہم تمہارے ساتھ بھی کریں گے۔ تم کو بھی مکے کے شہر اور قریش کے قبیلے میں بوت کے لیے آخادیتے کے بعد ہم نے تمہارے حال پر نہیں چھوڑ دیا ہے کہ یہ ظالم تمہارے ساتھ جو سلوک چاہیں کریں، بلکہ ہم خود تمہاری پشت پر موجود ہیں اور تمہاری رہنمائی کر رہے ہیں۔

الْكِتَبُ هُدًى وَذِكْرٌ لِّلْوَلِي الْأَلْبَابِ ۝ فَاصْبِرْ
إِنَّ وَعْدَ اللَّهِ حَقٌّ وَاسْتَغْفِرْ لِذَنِبِكَ وَسَبِّحْ بِحَمْدِهِ
رَبِّكَ بِالْعُشْرِي وَالْأَلْبَارِ ۝ إِنَّ الَّذِينَ يُجَادِلُونَ

جو عقل و دلش رکھنے والوں کے لیے ہدایت و نصیحت تھی۔ [۷۰] اپس اے نبی، صبر کرو، [۷۱] اللہ کا وعدہ بحق ہے، [۷۲] اپنے قصور کی معافی چاہو۔ [۷۳] اور صبح و شام اپنے رب کی حمد کے ساتھ اس کی تسبیح کرتے رہو۔ [۷۴] حقیقت یہ ہے کہ

[۷۰] یعنی جس طرح موسیٰ کا انکار کرنے والے اس نعمت و برکت سے محروم رہ گئے اور ان پر ایمان لانے والے نبی اسرائیل ہی کتاب کے وارث بنائے گئے، اسی طرح اب جو لوگ تمہارا انکار کریں گے وہ محروم ہو جائیں گے اور تم پر ایمان لانے والوں ہی کو یہ سعادت نصیب ہو گی کہ قرآن کے وارث ہوں اور دنیا میں ہدایت کے علم بردار بن کر اٹھیں۔

[۷۱] یعنی جو حالات تمہارے ساتھ پیش آ رہے ہیں ان کو ٹھنڈے دل سے برداشت کرتے چلے جاؤ۔

[۷۲] اشارہ ہے اس وعدے کی طرف جو ابھی ابھی اور پر کے اس فقرے میں کیا گیا تھا کہ ”ہم اپنے رسولوں اور ایمان لانے والوں کی مدد اس دنیا کی زندگی میں بھی لازماً کرتے ہیں۔“

[۷۳] جس سیاق و سبق میں یہ بات ارشاد ہوئی ہے اس پر غور کرنے سے صاف محسوس ہوتا ہے کہ اس مقام پر ”قصور“ سے مراد بے صبری کی وہ کیفیت ہے جو شدید مخالفت کے اس ماحول میں خصوصیت کے ساتھ اپنے ساتھیوں کی مظلومی دیکھ دیکھ کر نبی ﷺ کے اندر پیدا ہو رہی تھی۔ آپ چاہتے تھے کہ جلدی سے کوئی مجرہ ایسا دکھا دیا جائے جس سے کفار قائل ہو جائیں، یا اللہ کی طرف سے اور کوئی ایسی بات جلدی ظہور میں آجائے جس سے مخالفت کا یہ طوفان ٹھنڈا ہو جائے۔ یہ خواہش بجائے خود کوئی گناہ نہ تھی جس پر کسی توبہ و استغفار کی حاجمت ہوتی، لیکن جس مقام بلند پر اللہ تعالیٰ نے حضور کو سفر فراز فرمایا تھا، اور جس زبردست اولوا العزم کا وہ مقام متفقینی تھا، اُس کے لحاظ سے یہ راستے بے صبری بھی اللہ تعالیٰ کو آپ کے مرتبے سے فروتنظر آتی، اس لیے ارشاد ہوا کہ اس کمزوری پر اپنے رب سے معافی مانگو اور چنان کی مضمبوطی کے ساتھ اپنے موقف پر قائم ہو جاؤ جیسا کہ تم جیسے ظیم المرتبۃ آدمی کو ہونا چاہیے۔

[۷۴] یعنی یہ حمد و تسبیح ہی وہ ذریعہ ہے جس سے اللہ کے لیے کام کرنے والوں کو اللہ کی راہ میں پیش آنے والی مشکلات کا مقابلہ کرنے کی طاقت حاصل ہوتی ہے۔ صبح و شام حمد و تسبیح کرنے کے دو مطلب ہو سکتے ہیں۔ ایک یہ کہ دامنا اللہ کو یاد کرتے رہو۔ دوسرے یہ کہ ان مخصوص اوقات میں نماز ادا کرو۔ اور یہ دوسرے معنی لینے کی صورت میں اشارہ نماز کے ان پانچوں اوقات کی طرف ہے جو اس سورت کے نزول کے پچھمدت بعد تمام اہل ایمان پر فرض کر دیے گئے۔ اس لیے کرغشی کا لفظ عربی زبان میں زوال آفتاب سے لے کر رات کے ابتدائی حصے تک کے لیے بولا جاتا ہے جس میں ظہر سے عشاء تک کی چاروں نمازیں آ جاتی ہیں۔ اور ابکار صبح کی پوچھنے سے طلوع آفتاب تک کے وقت کو کہتے ہیں جو نماز فجر کا وقت ہے۔ (مزید تفصیل کے لیے ملاحظہ ہو، البقرہ، حواشی ۵۹-۵۵ تا ۲۱-۲۶۲-۲۶۳۔ ہود، حاشیہ ۵۳-۱۱۳۔ الحجر، حاشیہ ۵۳-۱۔ اسرائیل، ۱-۹۲ تا ۹۶۔ طہ، حاشیہ ۱۱۱۔ العنكبوت، حواشی ۷۷ تا ۷۹۔

الروم، حواشی (۵۰، ۲۲، ۲۳)

فِي آیٰتِ اللّٰهِ بِعَيْرِ سُلْطٰنٍ اَتَهُمْ لَا إِنْ فِي صُدُورِهِمْ
إِلَّا كِبْرٌ مَا هُمْ بِبَالِغِيْهِ ۝ قَاسِتَ عَذْٰلٰتِ اللّٰهِ اِنَّهُ هُوَ
السَّمِيعُ الْبَصِيرُ ۝ لَخَلْقُ السَّمَوَاتِ وَالْأَرْضِ اَكْبَرُ
مِنْ خَلْقِ النَّاسِ وَلِكِنَّ اَكْثَرَ النَّاسِ لَا يَعْلَمُونَ ۝
وَمَا يَسْتَوِي الْأَعْمَى وَالْبَصِيرُ لَا وَالَّذِينَ اَسْنَوْا
وَعَمِلُوا الصِّلَاحَتِ وَلَا الْمُسْقَىءُ طَقْلِيًّا مَا تَذَكَّرُونَ ۝

جو لوگ کسی سند و جدت کے بغیر، جوان کے پاس آئی ہو، اللہ کی آیات میں جھگڑہ ہے ہیں ان کے دلوں میں کبر بھرا ہوا ہے [۷۵]۔ مگر وہ اس بڑائی کو پہنچنے والے نہیں ہیں جس کا وہ گھمنڈر رکھتے ہیں۔ اب اس اللہ کی پناہ مانگ لو [۷۶]۔ وہ سب کچھ دیکھتا اور سنتا ہے۔ آسمانوں [۷۷] اور زمین کا پیدا کرنا انسان کو پیدا کرنے کی بُنْبَتِ یقیناً زیادہ بڑا کام ہے، مگر اکثر لوگ جانتے نہیں ہیں۔ [۷۸] اور یہ نہیں ہو سکتا کہ اندھا اور بینا کیساں ہو جائے اور ایمان دار و صالح اور بدکار برابر تھیں۔ مگر تم لوگ کم ہی کچھ سمجھتے ہوں [۷۹]۔

[۷۵] یعنی ان لوگوں کے بے دلیل مخالفت اور ان کی غیر معقول کج بخشیوں کی اصل وجہ یہ ہے کہ ان کا غرور نفس یہ برداشت کرنے کے لیے تیار نہیں ہے کہ ان کے ہوتے عرب میں محمد ﷺ کی پیشوائی و رہنمائی تسلیم کر لی جائے۔

[۷۶] دوسرے الفاظ میں مطلب یہ ہے کہ جس کو اللہ نے بڑا بنا�ا ہے وہی بڑا بن کر رہے گا، اور یہ چھوٹے لوگ اپنی بڑائی قائم رکھنے کی جو کوششیں کر رہے ہیں وہ سب آخر کار ناکام ہو جائیں گی۔

[۷۷] یعنی جس طرح فرعون کی دھمکیوں کے مقابلے میں اللہ واحد قہار کی پناہ مانگ کر موئی بے فکر ہو گئے تھے، اسی طرح سردار ان قریش کی دھمکیوں اور سازشوں کے مقابلے میں تم بھی اس کی پناہ لے لو اور پھر بے فکر ہو کر اس کا کلمہ بلند کرنے میں لگ جاؤ۔

[۷۸] اوپر کے سائز ہے تین روکوں میں سردار ان قریش کی سازشوں پر تصرہ کرنے کے بعد اب یہاں سے خطاب کا رخ عوام کی طرف پھر رہا ہے اور ان کو یہ سمجھایا جا رہا ہے کہ جن حقائق کو ماننے کی دعوت محمد ﷺ کو دے رہے ہیں وہ سراسر معقول ہیں، ان کو مان لینے ہی میں تمہاری بھلائی ہے۔ اس سلسلے میں سب سے پہلے آخرت کے عقیدے کو لے کر اس پر دلائل دیے گئے ہیں، کیوں کہ کفار کو سب سے زیادہ اچنچا اسی عقیدے پر تھا۔

[۷۹] یہ امکان آخرت کی دلیل ہے۔ کفار کا خیال تھا کہ مرنے کے بعد انسان کا دوبارہ ہی اُمْحَنَا غیر ممکن ہے۔ اس کے جواب میں ارشاد فرمایا جا رہا ہے کہ جو لوگ اس طرح کی باتیں کرتے ہیں وہ درحقیقت نادان ہیں۔ اگر عقل سے کام لیں تو ان کے لیے یہ سمجھنا کچھ بھی مشکل نہ ہو کہ جس خدا نے یہ عظیم الشان کائنات بنائی ہے اس کے لیے انسانوں کو دوبارہ پیدا کر دینا کوئی دشوار کام نہیں ہو سکتا۔

[۸۰] یہ وجوب آخرت کی دلیل ہے۔ اوپر کے فقرے میں بتایا گیا تھا کہ آخرت ہو سکتی ہے، اس کا ہونا غیر ممکن نہیں ہے۔

إِنَّ السَّاعَةَ لَا تَرِيبُ فِيهَا وَلِكِنَّ أَكْثَرَ النَّاسِ لَا يُؤْمِنُونَ ۝ وَقَالَ رَبُّكُمْ إِذْ عُونَىٰ أَسْتَحِبُّ لَكُمْ

[٨١] یقیناً قیامت کی گھڑی آنے والی ہے، اس کے آنے میں کوئی شک نہیں، مگر اکثر لوگ نہیں مانتے۔

[٨٢] تمہارا رب کہتا ہے ”محجہ پکارو، میں تمہاری دعائیں قبول کروں گا“

اور اس فقرے میں بتایا جا رہا ہے کہ آخرت ہونی چاہیے، عقل اور انصاف کا تقاضا یہ ہے کہ وہ ہو، اور اس کا ہونا نہیں بلکہ نہ ہونا خلاف عقل و انصاف ہے۔ آخر کوئی معقول آدمی اس بات کو کیسے درست مان سکتا ہے کہ جو لوگ دنیا میں انہوں کی طرح جیتے ہیں اور اپنے برے اخلاق و اعمال سے خدا کی زمین کو فساد سے بھر دیتے ہیں وہ اپنی اس غلط روشن کا کوئی برا نجام نہ دیکھیں، اور اسی طرح وہ لوگ بھی جو دنیا میں آنکھیں کھول کر چلتے ہیں اور ایمان لا کر نیک عمل کرتے ہیں، اپنی اس اچھی کارکردگی کا کوئی اچھا نتیجہ دیکھنے سے محروم رہ جائیں؟ یہ بات اگر صریحاً خلاف عقل و انصاف ہے تو پھر یقیناً انکا آخرت کا عقیدہ بھی عقل و انصاف کے خلاف ہی ہونا چاہیے، کیونکہ آخرت نہ ہونے کے معنی یہ ہیں کہ نیک و بد دونوں آخر کا مرکر مٹی ہو جائیں اور ایک ہی نجام سے دو چار ہوں۔

[٨١] یہ وقوع آخرت کا قطعی حکم ہے جو استدلال کی بنیاد پر نہیں بلکہ صرف علم ہی کی بنابر لگایا جاسکتا ہے، اور کام وحی کے سوا کسی دوسرا کلام میں یہ بات اس قطعیت کے ساتھ بیان نہیں ہو سکتی۔ وحی کے بغیر بعض عقلی استدلال سے جو کچھ کہا جاسکتا ہے وہ بس اسی قدر ہے کہ آخرت ہو سکتی ہے، اور اس کو ہونا چاہیے۔ اس سے آگے بڑھ کر یہ کہنا کہ آخرت یقیناً ہو گی اور ہو کر رہے ہیں، یہ صرف اس ہستی کے کہنے کی بات ہے جسے معلوم ہے کہ آخرت ہو گی، اور وہ ہستی اللہ تعالیٰ کے سوا کوئی نہیں ہے۔ یہی وہ مقام ہے جہاں پہنچ کر یہ بات واضح ہو جاتی ہے کہ قیاس واستدلال کے بجائے خالص علم پر دین کی بنیاد اگر قائم ہو سکتی ہے تو وہ صرف وحی الہی کے ذریعہ ہی سے ہو سکتی ہے۔

[٨٢] آخرت کے بعد اب توحید پر کلام شروع ہو رہا ہے جو کفار اور نبی ﷺ کے درمیان دوسری بنائے نزاع عقیلی۔

[٨٣] یعنی دعائیں قبول کرنے اور نہ کرنے کے جملہ اختیارات میرے پاس ہیں، لہذا تم دوسروں سے دعائیں نہ مانگو بلکہ مجھ سے مانگو۔ اس آیت کی روح کو تھیک تھیک سمجھنے کے لیے تین باتیں اسی طرح سمجھ لینی چاہیں:

اول یہ کہ دعا آدمی صرف اس ہستی سے مانگتا ہے جس کو وہ سمع و بصیر اور فوق الفطری اقتدار (Supernatural Powers) کا مالک سمجھتا ہے، اور دعا مانگنے کا محرك دراصل آدمی کا یہ اندر ورنی احساس ہوتا ہے کہ عالم اسباب کے تحت فطری ذرائع وسائل اس کی کسی تکلیف کو رفع کرنے یا کسی حاجت کو پورا کرنے کے لیے کافی نہیں ہیں یا کافی ثابت نہیں ہو رہے ہیں، اس لیے کسی فوق الفطری اقتدار کی مالک ہستی سے رجوع کرنا ناگزیر ہے۔ اس ہستی کو آدمی بے دیکھے پکارتا ہے۔ ہر وقت ہر جگہ ہر حال میں پکارتا ہے۔ خلوت کی تباہیوں میں پکارتا ہے۔ باہ از بلند ہی نہیں، چکے چکے بھی پکارتا ہے، بلکہ دل ہی دل میں اس سے مدد کی انتہائیں کرتا ہے۔ یہ سب کچھ لازماً اس عقیدے کی بنابر ہوتا ہے کہ وہ ہستی اس کو ہر جگہ ہر حال میں دیکھ رہی ہے۔ اس کے دل کی بات بھی سن رہی ہے۔ اور اس کو ایسی قدرت مطلقاً حاصل ہے کہ اسے پکارنے والا جہاں بھی ہو وہ اس کی مدد کو پہنچ سکتی ہے اور اس کی بگڑی بنا سکتی ہے۔ دعا کی اس حقیقت کو جان لینے کے بعد یہ سمجھنا آدمی کے لیے کچھ بھی مشکل نہیں رہتا کہ جو شخص اللہ کے سوا کسی اور ہستی کو مدد کے لیے پکارتا ہے وہ درحقیقت قطعی اور خالص اور صریح شرک کا ارتکاب کرتا ہے، کیونکہ وہ اس ہستی کے اندر ان صفات کا اعتماد رکھتا ہے جو صرف اللہ تعالیٰ ہی کی صفات ہیں۔

دوسری بات یہ کہ کسی ہستی کے متعلق آدمی کا اپنی جگہ یہ سمجھ بیٹھنا کہ وہ اختیارات کی مالک ہے، اس سے یہ لازم نہیں آ جاتا کہ وہ فی الواقع

**إِنَّ الَّذِينَ يَسْتَكْبِرُونَ عَنْ عِبَادَتِنَا سَيِّدُ الْجَهَنَّمَ
ذَخْرُ الْيَوْمِ عَلَى اللَّهِ الْأَكْبَرِ جَعَلَ لَكُمُ الْيَوْمَ لِتَسْكُنُوا فِيهِ**

جو لوگ گھمنڈ میں آ کر میری عبادت سے منہ موڑتے ہیں، ضرور وہ ذلیل و خوار ہو کر جہنم میں داخل ہوں [۸۲] گے، وہ اللہ ہی تو ہے جس نے تمہارے لیے رات بنائی تاکہ تم اس میں سکون حاصل کرو،

مالک اختیارات ہو جائے۔ مالک اختیارات ہونا تو ایک امر واقعی ہے جو کسی کے سمجھنے یا نہ سمجھنے پر موقوف نہیں ہے۔ اب یہ بات ایک امر واقعی ہے کہ قادر مطلق اور مدد بر کائنات اور سماج و بصیرتی صرف اللہ تعالیٰ ہی کی ہے اور وہی کلی طور پر اختیارات کا مالک ہے۔ دوسرا کوئی ہستی بھی اس پوری کائنات میں ایسی نہیں ہے جو دعا میں سننے اور ان پر قبولیت یا عدم قبولیت کی صورت میں کوئی کارروائی کرنے کے اختیارات رکھتی ہو۔ اس امر واقعی کے خلاف اگر لوگ اپنی جگہ کچھ انہیاء اور اولیاء اور جنوں اور سیاروں اور فرشتوں کو اختیارات میں شریک سمجھوں تو اس سے حقیقت میں ذرہ برابر بھی کوئی فرق رونما نہ ہوگا۔ مالک مالک ہی رہے گا اور یہ اختیار بندے، بندے ہی رہیں گے۔

تمیری بات یہ ہے کہ اللہ تعالیٰ کے سواد و سروں سے دعا مانگنا بالکل ایسا ہے جیسے کوئی شخص درخواست لکھ کر ایوان حکومت کی طرف جائے مگر اصل حاکم ذی اختیار کو چھوڑ کر وہاں جو دوسرے سائلین اپنی حاجتیں لیے میٹھے ہوں انہی میں سے کسی ایک کے آگے اپنی درخواست پیش کر دے اور پھر ہاتھ جوڑ جوڑ کر اس سے انجامیں کرتا چلا جائے کہ حضور ہی سب کچھ ہیں، آپ ہی کا یہاں حکم چلتا ہے، میری مراد آپ ہی بر لائیں گے تو براۓ گی۔ یہ حرکت اذل تو بجاۓ خود سخت ہمات و جہالت ہے، لیکن ایسی حالت میں یہ انتہائی گستاخی بھی بن جاتی ہے جب کہ اصل حاکم ذی اختیار سامنے موجود ہو اور عین اس کی موجودگی میں اسے چھوڑ کر کسی دوسرے کے سامنے درخواستیں اور انجامیں پیش کی جا رہی ہوں۔ پھر یہ جہالت اپنے کمال پر اس وقت پہنچ جاتی ہے جب وہ شخص جس کے سامنے درخواست پیش کی جا رہی ہو خود بار بار اس کو سمجھائے کر میں تو خود تیری ہی طرح کا ایک سائل ہوں، میرے ہاتھ میں کچھ نہیں ہے، اصل حاکم سامنے موجود ہیں، تو ان کی سرکار میں اپنی درخواست پیش کر، مگر اس کے سمجھانے اور منع کرنے کے باوجود یہ حق کہتا ہی چلا جائے کہ میرے سرکار تو آپ ہیں، میرا کام آپ ہی بنائیں گے تو بنے گا۔

ان تین باتوں کو ذہن میں رکھ کر اللہ تعالیٰ کے اس ارشاد کو سمجھنے کی کوشش کیجیے کہ مجھے پکارو، تمہاری دعاؤں کا جواب دینے والا میں ہوں، انہیں قبول کرنا میرا کام ہے۔

[۸۳] اس آیت میں دو باتیں خاص طور پر قابل توجہ ہیں۔ ایک یہ کہ دعا اور عبادت کو یہاں ہم معنی الفاظ کے طور پر استعمال کیا گیا ہے، کیونکہ پبلے فقرے میں جس چیز کو دعا کے لفظ سے تعبیر کیا گیا تھا اسی کو دوسرے فقرے میں عبادت کے لفظ سے تعبیر فرمایا گیا ہے۔ اس سے یہ بات واضح ہو گئی کہ دعا عین عبادت اور جان عبادت ہے۔ دوسرے یہ کہ اللہ سے دعائے مانگنے والوں کے لیے گھمنڈ میں آ کر میری عبادت سے منہ موڑتے ہیں۔ اس سے معلوم ہوا کہ اللہ سے دعا مانگنے عین تقاضائے بندگی ہے، اور اس سے منہ موڑنے کے معنی یہ ہیں کہ آدمی تکبر میں مبتلا ہے۔

اس مقام پر پہنچ کر وہ عقیدہ بھی حل ہو جاتا ہے جو بہت سے ذہنوں میں اکثر الجھن ڈالتا رہتا ہے۔ لوگ دعا کے معاملے پر اس طرح سوچتے ہیں کہ جب تقدیری کی برائی اور بحلائی اللہ کے اختیار میں ہے اور وہ اپنی غالب حکمت و مصلحت کے لحاظ سے جو فیصلہ کر چکا ہے وہی کچھ لازماً رونما ہو کر رہنا ہے تو پھر ہمارے دعا مانگنے کا حاصل کیا ہے۔ قرآن مجید کی مذکورہ بالا آیت اس غلط فہمی کو دو طریقوں سے رفع کرتی

وَالنَّهَارَ مُبِصِّرًا طَ إِنَّ اللَّهَ لَذُو فَضْلٍ عَلَى النَّاسِ
وَلِكِنَّ أَكْثَرَ النَّاسِ لَا يَشْكُرُونَ ۚ ۴۱
هُنَّ خَالِقُ كُلِّ شَيْءٍ إِلَّا إِلَهٌ إِلَّا هُوَ ۖ فَأَنِّي تُوْقَدُونَ ۚ ۴۲

اور دن کو روشن کیا۔ حقیقت یہ ہے کہ اللہ لوگوں پر بڑا فضل فرمائے والا ہے مگر اکثر لوگ شکر ادا نہیں کرتے۔ [۸۵] وہی اللہ (جس نے تمہارے لیے یہ کچھ کیا ہے) تمہارا رب ہے۔ ہر چیز کا خالق۔ اس کے سوا کوئی معبود نہیں۔ [۸۶] پھر تم کدھر سے بہکائے جا رہے ہو؟ [۸۷]

ہے۔ اولاً، الد تعالیٰ بالغای صریح فرماتا ہے کہ ”مجھے پکارو، میں تمہاری دعائیں قبول کروں گا۔“ اس سے صاف معلوم ہوا کہ قضا اور تقدیر کوئی ایسی چیز نہیں ہے جس نے ہماری طرح معاذ اللہ۔ خود اللہ تعالیٰ کے با تھو بھی باندھ دیے ہوں اور ذ عاقیل کرنے کے اختیارات اس سے سلب ہو گئے ہوں۔ بندے تو بلاشبہ اللہ کے فیصلوں کو نالے یادل دینے کی طاقت نہیں رکھتے، مگر اللہ تعالیٰ خود یہ طاقت ضرور رکھتا ہے کہ کسی بندے کی دعا نہیں اور انتباہیں سن کر اپنا فیصلہ بدلتے۔ دوسری بات جو اس آیت میں بیان کی گئی ہے وہ یہ ہے کہ دعا خواہ قبول ہو یا نہ ہو، بہر حال ایک فائدے اور بہت بڑے فائدے سے وہ کسی صورت میں بھی خالی نہیں ہوتی، اور وہ یہ ہے کہ بندہ اپنے رب کے سامنے اپنی حاجتیں پیش کر کے اور اس سے دعائیں لے کر اس کی آقاوی و بالادتی کا اعزاز ف اور اپنی بندگی و عاجزی کا اقرار کرتا ہے۔ یہ اظہار عبودیت بجائے خود عبادت، بلکہ جان عبادت ہے جس کے اجر سے بندہ کسی حال میں بھی محروم نہ رہے گا قطع نظر اس سے کہ وہ خاص چیز اس کو عطا کی جائے یا نہ کی جائے جس کے لیے اس نے دعا کی تھی۔ نبی ﷺ کے ارشادات میں ان سب مضامین کی پوری و نماحت موجود ہے۔

[۸۵] یہ آیت دو اہم مضامین پر مشتمل ہے۔ اولاً، اس میں رات اور دن کو دلیل توحید کے طور پر پیش کیا گیا ہے، کیونکہ ان کا باقاعدگی کے ساتھ آنایہ معنی رکھتا ہے کہ زمین اور سورج پر ایک ہی خدا حکومت کر رہا ہے، اور ان کے الٹ پھیر کا انسان اور دوسری تخلوقات ارضی کے لیے نافع ہونا اس بات کی صریح دلیل ہے کہ وہی ایک خدا ان سب اشیاء کا خالق بھی ہے اور اس نے یہ نظام کمال درجہ حکمت کے ساتھ اس طرح بنایا ہے کہ وہ اس کی پیدا کردہ تخلوقات کے لیے نافع ہو۔ ثانیاً، اس میں خدا کے منکر اور خدا کے ساتھ شرک کرنے والے انسانوں کو یہ احساس دلایا گیا ہے کہ خدا نے رات اور دن کی شکل میں یہ کتنی بڑی نعمت اُن کو عطا کی ہے، اور وہ کتنے سخت نا شکرے ہیں کہ اس کی اس نعمت سے فائدہ اٹھاتے ہوئے شب و روز اس سے غداری و بے وفا کی کیے چلے جاتے ہیں۔ (مزید تشریح کے لیے ملاحظہ ہو، یوسف، حاشیہ ۲۵۔ الفرقان، حاشیہ، ۲۷۔ انہل، حاشیہ، ۲۰۳۔ اقصص، آیات ۲۷ تا ۳۲۔ الروم، حاشیہ ۳۳۔ لقمان، آیت ۲۹، حاشیہ ۵۰۔ میس، آیت ۳، حاشیہ ۳۲)

[۸۶] یعنی رات اور دن کے الٹ پھیر نے ثابت کیا کہ وہی تمہارا اور ہر چیز کا خالق ہے۔ اور یہ الٹ پھیر تمہاری زندگی کے لیے جو عظیم فوائد و منافع اپنے اندر رکھتا ہے اس سے ثابت ہوا کہ وہ تمہارا تمہایت مہربان پروردگار ہے۔ اس کے بعد لا محالہ یہ بات خود بخود ثابت ہو جاتی ہے کہ تمہارا حقیقی معبود بھی وہی ہے۔

[۸۷] یعنی کون تم کو یا اٹی پی پڑھا رہا ہے کہ جو نہ خالق ہیں نہ پروردگار وہ تمہاری عبادت کے مستحق ہیں۔

كَذِلِكَ يُؤْفَكُ الَّذِينَ كَانُوا إِبْلِيْتِ اللَّهَ يَجْحَدُونَ
 أَلَّهُ أَلَّذِيْ جَعَلَ لَكُمُ الْأَرْضَ قَدَارًا وَالسَّمَاءَ بِنَاءً
 وَصَوْرَكُمْ فَأَحْسَنَ صُورَكُمْ وَرَزَقَكُمْ مِنَ الظَّيْنَاتِ
 ذُلِكُمُ اللَّهُ رَبُّكُمْ فَتَبَرَّكَ اللَّهُ رَبُّ الْعَالَمِينَ هُوَ

اسی طرح وہ سب لوگ بہکائے جاتے رہے ہیں جو اللہ کی آیات کا انکار کرتے تھے۔ [۸۸] وہ اللہ ہی تو ہے جس نے تمہارے لیے زمین کو جانے قرار بنا لیا [۸۹] اور اوپر آسمان کا گنبد بنادیا۔ [۹۰] جس نے تمہاری صورت بنا لی اور بڑی ہی عمدہ بنا لی۔ جس نے تمہیں پا کیزہ چیزوں کا رزق دیا۔ [۹۱] وہی اللہ (جس کے یہ کام ہیں) تمہارا رب ہے۔ بے حساب برکتوں والا ہے وہ کائنات کا رب۔

[۸۸] یعنی ہر زمانے میں عموم الناس صرف اس وجہ سے ان بہکانے والوں کے فریب میں آتے رہے ہیں کہ اللہ نے اپنے رسولوں کے ذریعے حقیقت سمجھانے کے لیے جو آیات نازل کیں، لوگوں نے ان کو نہ مانا۔ نتیجہ یہ ہوا کہ وہ ان خود غرض فریبیوں کے جاں میں پھنس گئے جو اپنی دوکان چکانے کے لیے جعلی خداوں کے آستانے بنائے بیٹھے تھے۔

[۸۹] تشریع کے لیے ملاحظہ ہو، انقل، حاشیہ ۷۲۔

[۹۰] یعنی تمہیں کھلی افضل میں نہیں چھوڑ دیا گیا کہ عالم بالا کی آفات بارش کی طرح برس کر تم کوہس نہیں کر دیں، بلکہ زمین کے اوپر ایک نہایت مستحکم سماوی نظام (جو دیکھنے والی آنکھ کو گندکی طرح نظر آتا ہے) تعمیر کر دیا جس سے گزر کر کوئی تباہ کن چیز تم تک نہیں پہنچ سکتی، حتیٰ کہ آفاق کی مہلک شعاعیں تک نہیں پہنچ سکتیں، اور اسی وجہ سے تم امن و جیسین کے ساتھ زمین پر بھی رہتے ہو۔

[۹۱] یعنی تمہارے پیدا کرنے سے پہلے تمہارے لیے اس قدر محفوظ اور پر امن جائے قرار مہیا کی۔ پھر تمہیں پیدا کیا تو اس طرح کہ ایک بہترن حجم، نہایت موزوں اعضاء اور نہایت اعلیٰ درجہ کی جسمانی و ذہنی قوتوں کے ساتھ تم کو عطا کیا۔ یہ سیدھا حاقامت، یہ ہاتھ اور یہ پاؤں، یہ آنکھناک اور یہ کان، یہ بوتی ہوئی زبان اور یہ بہترین صلاحیتوں کا مخزن دماغ تم خود بنا کر نہیں لے آئے تھے، نہ تمہارے مال اور تمہارے باپ نے انہیں بنایا تھا، نہ کسی نبی یا ولی یا دیوتا میں یہ قدرت تھی کہ انہیں بناتا۔ ان کا بنانے والا وہ حکیم و رحیم قادر مطلق تھا جس نے انسان کو وجود میں لانے کا جب فیصلہ کیا تو اسے دنیا میں کام کرنے کے لیے ایسا بے نظیر جسم دے کر پیدا کیا۔ پھر پیدا ہوتے ہی اس کی مہربانی سے تم نے اپنے لیے پا کیزہ رزق کا ایک وسیع خوان یعنی بچھا ہوا پایا۔ کھانے اور پمپے کا ایسا پا کیزہ سامان جو زہر یا نہیں بلکہ صحت بخش ہے، کڑا اکیلا اور بد مرد نہیں بلکہ خوش ذائقہ ہے، سڑا اس اور بد بود انہیں بلکہ خوش رائج ہے۔ بے جان پچھوک نہیں بلکہ ان حیاتیوں اور مفید نہائی مادوں سے مالا مال ہے جو تمہارے جسم کی پروردش اور نشوونما کے لیے موزوں ترین ہیں۔ یہ پانی، یہ غلے، یہ ترکاریاں، یہ پھل، یہ دودھ، یہ شہد، یہ گوشت، یہ نک مرچ اور مسالے، جو تمہارے تغذیے کے لیے اس قدر موزوں اور تمہیں زندگی کی طاقت ہی نہیں، زندگی کا لطف دینے کے لیے بھی اس قدر مناسب ہیں، آخر کس نے اس زمین پر اتنی افراط کے ساتھ مہیا کیے ہیں، اور کس نے یہ انتظام کیا ہے کہ نہ کا کے یہ بے حساب خزانے زمین سے پے در پے نکلتے چلے آئیں اور ان کی رسد کا سلسہ بھی نوٹھے نہ پائے؟ یہ رزق کا انتظام نہ ہوتا اور بس تم پیدا کر دیے جاتے تو سوچو کہ تمہاری زندگی کا کیا رنگ ہوتا۔ کیا یہ اس بات کا صریح ثبوت نہیں ہے کہ تمہارا پیدا کرنے والا شخص خالق ہی نہیں بلکہ خالق حکیم اور رب رحیم ہے؟ (مزید تشریع کے لیے ملاحظہ ہو، سورہ ہود، حاشیہ ۶- انقل، آیات ۲۰ تا ۲۳ ممع جواہی)

الْحَمْدُ لِلَّهِ إِلَّا هُوَ قَادِعٌ مُخْلِصِينَ لَهُ الْدِيْنُ^۱
 الْحَمْدُ لِلَّهِ رَبِّ الْعَالَمِينَ^۲ قُلْ إِنِّي نَهَيْتُ أَنْ أَعْبُدَ
 الَّذِينَ تَدْعُونَ مِنْ دُونِ اللَّهِ لَهَا جَاءَنِي الْبَيِّنُ
 مِنْ سَرِّيٍّ ذَوْ أَمْرٍ أَنْ أُسْلِمَ لِرَبِّ الْعَالَمِينَ^۳
 هُوَ الَّذِي خَلَقَكُمْ مِنْ تُرَابٍ ثُمَّ مِنْ نُطْفَةٍ ثُمَّ مِنْ عَلْقَةً
 ثُمَّ يُخْرِجُكُمْ طِفْلًا ثُمَّ لِتَبْلُغُوا أَشَدَّ كُمْ ثُمَّ لِتَكُونُوا
 شُيُوخًا وَمِنْكُمْ مَنْ يَتَوَفَّى مِنْ قَبْلُ وَلِتَبْلُغُوا أَجَلًا مُسَمًّى

وہی زندہ ہے۔ [۹۲] اس کے سوا کوئی معبود نہیں۔ اسی کو تم پکاروا پنے دین کو اسی کے لیے خاص [۹۳] کر کے۔ ساری تعریف اللہ رب العالمین ہی کے لیے ہے۔ [۹۴]

اے نبی، ان لوگوں سے کہہ دو کہ مجھے تو ان ہستیوں کی عبادت سے منع کر دیا گیا ہے جنہیں تم اللہ کو چھوڑ کر پکارتے ہو۔ [۹۵] (میں یہ کام کیسے کر سکتا ہوں) جب کہ میرے پاس میرے رب کی طرف سے بیانات آچکی ہیں۔ مجھے حکم دیا گیا ہے کہ میں رب العالمین کے آگے سرتسلیم خم کر دوں۔

وہی تو ہے جس نے تم کو مٹی سے پیدا کیا، پھر نطفے سے، پھر خون کے لوحڑے سے، پھر وہ تمہیں بچے کی شکل میں نکالتا ہے، پھر تمہیں بڑھاتا ہے تاکہ تم اپنی پوری طاقت کو پہنچ جاؤ، پھر اور بڑھاتا ہے تاکہ تم بڑھاپے کو پہنچو۔ اور تم میں سے کوئی پہلے ہی واپس بلا لیا جاتا ہے۔ [۹۶] یہ سب کچھ اس لیے کیا جاتا ہے تاکہ تم اپنے مقررہ وقت تک پہنچ جاؤ، [۹۷]

[۹۲] یعنی اصلی اور حقیقی زندگی اسی کی ہے۔ اپنے بل پر آپ زندہ وہی ہے۔ آزلی وابدی حیات اس کے سوا کسی کی بھی نہیں ہے۔ باقی سب کی حیات عطا ہی ہے، عارضی ہے، موت آشنا اور قادر آغوش ہے۔

[۹۳] تشریح کے لیے ملاحظہ ہو، الأُمُر، حاشیہ ۳، ۲۔

[۹۴] یعنی کوئی دوسرا نہیں ہے جس کی حمد و شکار کے گیت گائے جائیں اور جس کے شکرانے بجالائے جائیں۔

[۹۵] یہاں پھر عبادت اور دعا کو ہم معنی استعمال کیا گیا ہے۔

[۹۶] یعنی کوئی پیدا ہونے سے پہلے اور کوئی جوانی کو پہنچنے سے پہلے اور کوئی بڑھاپے کو پہنچنے سے پہلے مر جاتا ہے۔

[۹۷] وقت مقرر سے مراد یا تو موت کا وقت ہے، یا وہ وقت جب تمام انسانوں کو دوبارہ اٹھ کر اپنے خدا کے حضور حاضر ہونا ہے۔ پہلی صورت میں مطلب یہ ہو گا کہ اللہ تعالیٰ ہر انسان کو زندگی کے مختلف مرحلوں سے گزارتا ہوا اس ساعت خاص تک لے جاتا ہے جو اس نے ہر ایک کی واپسی کے لیے مقرر کر کھی ہے۔ اس وقت سے پہلے ساری دنیا مل کر بھی کسی کو مارنا چاہتے تو نہیں مار سکتی۔ اور وہ

وَلَعَلَّكُمْ تَعْقِلُونَ ۝ هُوَ الَّذِي يُحْيِي وَيُمِيتُ ۝ فَإِذَا قَضَى
أَمْرًا فَإِنَّهَا يَقُولُ لَهُ كُنْ فَيَكُونُ ۝ ۴۸ أَلَمْ تَرَ إِلَى الَّذِينَ
يُجَادِلُونَ فِي آيَتِ اللَّهِ ۝ أَنَّ يُصَرِّفُونَ ۝ ۴۹ الَّذِينَ كَذَّبُوا

اور اس لیے کہ تم حقیقت کو سمجھو۔^{۹۸} وہی ہے زندگی دینے والا، اور وہی موت دینے والا ہے۔ وہ جس بات کا بھی فیصلہ کرتا ہے، میں ایک حکم دیتا ہے کہ وہ ہو جائے اور وہ ہو جاتی ہے۔
تم نے دیکھا ان لوگوں کو جو اللہ کی آیات میں جھگڑے کرتے ہیں، کہاں سے وہ پھرائے جا رہے ہیں؟^{۹۹}

وقت آجائے کے بعد دنیا کی ساری طاقتیں مل کر بھی کسی کو زندہ رکھنے کی کوشش کریں تو کامیاب نہیں ہو سکتیں۔ دوسرے معنی لیتے کی صورت میں مطلب یہ ہو گا کہ یہ ہنگامہ ہستی اس لیے برپا نہیں کیا گیا ہے کہ تم مرکر مٹی میں مل جاؤ اور فنا ہو جاؤ، بلکہ زندگی کے ان مختلف مرطبوں سے اللہ تم کو اس لیے گزارتا ہے کہ تم سب اس وقت پر جو اس نے مقرر کر رکھا ہے، اس کے سامنے حاضر ہو۔

[۹۸] یعنی زندگی کے ان مختلف مرحلے سے تم کو اس لیے نہیں گزرا جاتا کہ تم جانوروں کی طرح جیو اور انہی کی طرح مر جاؤ، بلکہ اس لیے گزرا جاتا ہے کہ تم اس عقل سے کام ہو جو اللہ نے تمہیں عطا کی ہے اور اس نظام کو سمجھو جس میں خود تمہارے اپنے وجود پر یہ احوال گزرتے ہیں۔ زمین کے بے جان ماڈلوں میں زندگی جیسی عجیب و غریب چیز کا پیدا ہونا، پھر نطفے کے ایک خود بینی کیزے سے انسان جیسی حرمت اگریز مخلوق کا وجود میں آنا، پھر ماں کے پیٹ میں استقرارِ حمل کے وقت سے وضعِ حمل تک اندر اس کا اس طرح پروش پاتا کر اس کی جنس، اس کی شکل و صورت، اس کے جسم کی ساخت، اس کے ذہن کی خصوصیات، اور اس کی قوتیں اور صلاحیتیں سب کچھ وہیں مشین ہو جائیں اور ان کی تکمیل پر دنیا کی کوئی طاقت اثر انداز نہ ہو سکے، پھر یہ بات کہ جسے استغاثۃ حمل کا شکار ہونا ہے اس کا استقطاب ہی ہو کر رہتا ہے، جسے بچپن میں مرتا ہے وہ بچپن ہی میں مرتا ہے خواہ وہ کسی بادشاہ ہی کا پچ کیوں نہ ہو، اور جسے جوانی یا بڑھاپے کی کسی عمر تک پہنچتا ہے وہ خطرناک حالات سے گزر کر بھی، جن میں بظاہر موت یعنی ہونی چاہیے، اس عمر کو پہنچ کر رہتا ہے، اور جسے عمر کے جس خاص مرحلے میں مرتا ہے اس میں وہ دنیا کے کسی بہترین پہنچال کے اندر بہترین ڈاکٹروں کے زیر علاج رہتے ہوئے بھی مر کر رہتا ہے، یہ ساری باتیں کیا اس حقیقت کی نشان دہی نہیں کر رہی ہیں کہ ہماری اپنی حیات و ممات کا سر رشتہ کسی قادر مطلق کے ہاتھ میں ہے؟ اور جب امر و اقدیمی ہے کہ ایک قادر مطلق ہماری موت و زیست پر حکمراں ہے تو پھر کوئی نبی یا ولی یا فرشتہ یا ستارہ اور سیارہ آخ رکیسے ہماری زندگی و عبادات کا سُخن ہو گیا؟ کسی بندے کو یہ مقام کسب حاصل ہوا کہ ہم اس سے دعا میں مانگیں اور اپنی قسم کے بننے اور گزرنے کا مختار اس کو مان لیں؟ اور کسی انسانی طاقت کا یہ منصب کیسے ہو گیا کہ ہم اس کے قانون اور اس کے امر و نہیں اور اس کے خود ساختہ حال و حرام کی بے چون وجہ اطاعت کریں؟ (مزید تشریح کے لیے ملاحظہ بروائج، حاشیہ ۹)

[۹۹] مطلب یہ ہے کہ اپر والی تقریر کے بعد بھی کیا تمہاری سمجھ میں یہ بات نہ آئی کہ ان لوگوں کی نعلٹی نہیں اور غلط روی کا اصل سرچشمہ کہاں ہے اور کہاں سے ٹھوکر کھا کر یہ اس گراہی کے گز ہے میں گرے ہیں؟ (واضح رہے کہ یہاں تم کا خطاب نبی ﷺ سے نہیں ہے بلکہ ہر وہ شخص مخاطب ہے جو ان آیات کو پڑھے یا سنے)

إِلَيْكُتُبِ وَبِمَا أَرْسَلْنَا يَهُ رُسُلَنَا قَتَفَ فَسَوْفَ يَعْلَمُونَ لَعْذَ
الْأَغْلَى فِي أَعْنَاقِهِمْ وَالسَّلِيلُ يُسْجِبُونَ فِي الْحَمِيمِ
ثُمَّ فِي النَّارِ يُسْجَرُونَ ثُمَّ قِيلَ لَهُمْ أَيْنَ مَا كُنْتُمْ
تُشْرِكُونَ لَمِنْ دُونِ اللَّهِ قَالُوا أَضْلَوْا عَنَّا بَلْ لَمْ نَكُنْ
نَدْعُوا مِنْ قَبْلٍ شَيْئًا كَذَلِكَ يُضْلَلُ اللَّهُ الْكُفَّارُ إِنَّهُمْ ذَلِكُمْ
بِمَا كُنْتُمْ تَفْرَحُونَ فِي الْأَرْضِ بِغَيْرِ الْحَقِّ وَبِمَا كُنْتُمْ
تَمَرَّحُونَ أَدْخُلُوا أَبُوا بَأْبَ جَهَنَّمَ خَلِدِيْنَ فِيهَا حَفَّيْسَ

یہ لوگ جو اس کتاب کو اور ان ساری کتابوں کو جھلاتے ہیں جو ہم نے اپنے رسولوں کے ساتھ بھیجی تھیں، [۱۰۰] عقریب انہیں معلوم ہو جائے گا جب طوق ان کی گردنوں میں ہوں گے، اور زنجیریں، جن سے پکڑ کروہ کھولتے ہوئے پانی کی طرف کھینچ جائیں گے اور پھر دوزخ کی آگ میں جھونک دیے جائیں گے۔ [۱۰۱] پھر ان سے پوچھا جائے گا کہ ”اب کہاں ہیں اللہ کے سواہ دوسرا خدا جن کو تم شریک کرتے تھے؟“، [۱۰۲] وہ جواب دیں گے ”کھوئے گئے وہ ہم سے، بلکہ ہم اس سے پہلے کسی چیز کو نہ پکارتے تھے۔“، [۱۰۳] اس طرح اللہ کا فروں کا گمراہ ہونا متحقق کر دے گا۔ ان سے کہا جائے گا ”یہ تمہارا انجام اس لیے ہوا ہے کہ تم زمین میں غیر حق پر مکن تھے اور پھر اس پر اتراتے تھے۔“ [۱۰۴] اب جاؤ، جہنم کے دروازوں میں داخل ہو جاؤ، ہمیشہ تم کو وہیں رہنا ہے، بہت ہی برا

[۱۰۰] یہ ہے ان کے ٹھوکر کھانے کی اصل وجہ۔ ان کا قرآن کو اور اللہ کے رسولوں کی لائی ہوئی تعلیمات کو نہ مانا اور اللہ کی آیات پر نجیدگی کے ساتھ غور کرنے کے بجائے بھڑکوپن سے ان کا مقابلہ کرنا، یعنی وہ بنیادی سبب ہے جس نے ان کو بھٹکا دیا ہے اور ان کے لیے سیدھی راہ پر آنے کے سارے امکانات ختم کر دیے ہیں۔

[۱۰۱] یعنی جب وہ پیاس کی شدت سے مجبور ہو کر پانی مانگیں گے تو دوزخ کے کارکن ان کو زنجیروں سے کھینچتے ہوئے ایسے چشوں کی طرف لے آئیں گے جن سے کھوتا ہوا پانی نکل رہا ہوگا۔ اور پھر جب وہ اسے پی کر فارغ ہوں گے تو پھر وہ انہیں کھینچتے ہوئے واپس لے جائیں گے اور دوزخ کی آگ میں جھونک دیں گے۔

[۱۰۲] یعنی اگر وہ واقعی خدا یا خدائی میں شریک تھے، اور تم اس امید پر ان کی عبادت کرتے تھے کہ وہ برے وقت پر تمہارے کام آئیں گے تواب کیوں وہ آ کر تمہیں نہیں چھڑاتے؟

[۱۰۳] یہ مطلب نہیں ہے کہ دنیا میں شرک نہیں کرتے تھے، بلکہ مطلب یہ ہے کہ اب ہم پر یہ بات کھل گئی ہے کہ ہم جنسیں دنیا میں پکارتے تھے وہ کچھ بھی نہ تھے، یعنی تھے، لاش تھے۔

[۱۰۴] یعنی تم نے صرف اتنے ہی پر اکتفا نہ کیا کہ جو چیز حق نہ تھی اُس کی تم نے پیروی کی، بلکہ تم اس غیر حق پر ایسے مگن رہے کہ جب حق تمہارے سامنے پیش کیا گیا تو تم نے اُس کی طرف التفات نہ کیا اور اُنے اپنی باطل پرستی پر اتراتے رہے۔

مَتُّوْيِ الْمُتَكَبِّرِينَ ۝ فَاصْبِرْ إِنَّ وَعْدَ اللَّهِ حَقٌّ ۝ فِيمَا أَنْزَلْنَاكَ
بَعْضَ الَّذِي نَعِدُهُمْ أَوْ نَتَوَفَّيْنَكَ فَإِلَيْنَا يُرْجَعُونَ ۝
وَلَقَدْ أَرْسَلْنَا رُسُلًا مِّنْ قَبْلِكَ مِنْهُمْ مَنْ قَصَصَنَا عَلَيْكَ
وَمِنْهُمْ مَنْ لَمْ نَقْصُصْ عَلَيْكَ ۝ وَمَا كَانَ لِرَسُولٍ أَنْ يَأْتِيَ
بِإِيمَانٍ إِلَّا بِإِذْنِ اللَّهِ ۝ فَإِذَا جَاءَهُ أَمْرُ اللَّهِ قُضِيَ بِالْحَقِّ وَخَسِرَ
هُنَالِكَ الْمُبْطَلُونَ ۝ إِنَّ اللَّهَ الَّذِي جَعَلَ لَكُمُ الْأَنْعَامَ ۝

ٹھکانا ہے متنگریں کا۔، پس اے نبی، صبر کرو، [۱۰۵] اللہ کا وعدہ بحق ہے۔ اب خواہ ہم تمہارے سامنے ہی ان کو ان
برے نتائج کا کوئی حصہ دکھادیں جن سے ہم انھیں ڈرارے ہیں، یا (اس سے پہلے) تمہیں دنیا سے اٹھالیں،
پلٹ کر آنا تو انھیں ہماری ہی طرف ہے۔ [۱۰۶] اے نبی، [۱۰۷] تم سے پہلے ہم بہت سے رسول بھیچ چکے ہیں جن میں سے
بعض کے حالات ہم نے تم کو بتائے ہیں اور بعض کے نہیں بتائے۔ کسی رسول کی بھی یہ طاقت نہ تھی کہ اللہ کے اذن
کے بغیر خود کوئی نشانی [۱۰۸] لے آتا۔ پھر جب اللہ کا حکم آ گیا تو حق کے مطابق فیصلہ کر دیا گیا اور اس وقت غلط کار
لوگ خارے میں پڑ گئے۔ [۱۰۹] اللہ ہی نے تمہارے لیے یہ مویشی جانور بنائے ہیں

[۱۰۵] یعنی جو لوگ جھگڑا لوپن سے تمہارا مقابله کر رہے ہیں اور ذلیل بخکندوں سے تمہیں بچاؤ کھانا چاہتے ہیں ان کی باتوں اور
آن کی حرکتوں پر صبر کرو۔

[۱۰۶] یعنی یہ ضروری نہیں ہے کہ ہم ہر اس شخص کو جس نے تمہیں زک دینے کی کوشش کی ہے اسی دنیا میں اور تمہاری زندگی ہی
میں سزادے دیں۔ یہاں کوئی سزا پائے یا نہ پائے، بہر حال وہ ہماری گرفت سے بچ کر نہیں جا سکتا۔ مرکرتوں سے ہمارے پاس ہی آنا
ہے۔ اس وقت وہ اپنے کرتوں کی بھرپور سزا پائے گا۔

[۱۰۷] یہاں سے ایک اور موضوع شروع ہو رہا ہے۔ کفار مکہ رسول اللہ ﷺ سے کہتے تھے کہ ہم آپ کو اس وقت تک خدا کا
رسول نہیں مان سکتے جب تک آپ ہمارا منہ مانگا مجزہ نہیں نہ دکھادیں۔ آگے کی آیات میں ان کی اسی بات کو نقل کیے بغیر اس کا جواب دیا
جاتا ہے۔ جس قسم کے مجرمات کا وہ لوگ مطالبہ کرتے تھے ان کے چند نمونوں کے لیے ملاحظہ ہو، (ہود، آیت ۱۲، الحجر، آیت ۷۔
بنی اسرائیل، آیات ۹۰ تا ۹۵۔ الفرقان، آیت ۲۱)

[۱۰۸] یعنی کسی نبی نے بھی اپنی مرضی سے کوئی مجزہ نہیں دکھایا ہے، اور نہ کوئی نبی خود مجزہ دکھانے پر قادر تھا۔ مجزہ تو جب بھی
کسی نبی کے ذریعے سے ظاہر ہا ہے اس وقت ظاہر ہوا ہے جب اللہ نے یہ چاہا کہ اس کے ہاتھ سے کوئی مجزہ کسی ملنکر قوم کو دکھایا جائے۔
یہ کفار کے مطالبے کا پہلا جواب ہے۔

[۱۰۹] یعنی مجزہ کبھی کھیل کے طور پر نہیں دکھایا گیا ہے۔ وہ تو ایک فیصلہ کی چیز ہے۔ اس کے ظاہر ہو جانے کے بعد جب کوئی
قوم نہیں مانتی تو پھر اس کا خاتمہ کر دیا جاتا ہے۔ تم محض تماش بینی کے شوق میں مجزہ کا مطالبہ کر رہے ہو، مگر تمہیں اندازہ نہیں ہے کہ اس

لِتَرْكِبُوا مِنْهَا وَمِنْهَا تَأْكُلُونَ ۝ وَلَكُمْ فِيهَا مَنَافِعٌ
وَلِتَبْلُغُوا عَلَيْهَا حَاجَةً فِي صُدُورِكُمْ وَعَلَيْهَا وَعَلَى الْفُلْكِ
تَحْمِلُونَ ۝ وَيُرِيكُمْ أَلْيَتِهِ قَائِمٌ أَلْيَتِهِ تُشَكِّرُونَ ۝

تاک ان میں سے کسی پر تم سوار ہوا اور کسی کا گوشہ کھاؤ، ان کے اندر تمہارے لیے اور بھی بہت سے منافع ہیں۔ وہ اس کام بھی آتے ہیں کہ تمہارے دلوں میں جہاں جانے کی حاجت ہو وہاں تم ان پر پہنچ سکو۔ ان پر بھی اور کشتیوں پر بھی تم سوار کیے جاتے ہو۔ اللہ اپنی یہ نشانیاں تمہیں دکھار رہا ہے، آخر تم اُس کی کن کن نشانیوں کا انکار کرو گے [۱۰]

طرح دراصل تم خود تقاضے کر کر کے اپنی شامت بلار ہے ہو۔ یہ کفار کے اس مطلبے کا دوسرا جواب ہے، اور اس کی تفصیلات اس سے پہلے قرآن میں متعدد مقامات پر گزیر چکی ہیں۔ (ملاحظہ ہو، الحجر، حواشی ۵۔ ۳۲، ۳۰۔ الانہیاء، حاشیہ ۸۔ الفرقان، حاشیہ ۳۶۔ الشراء، حاشیہ ۲۹)

[۱۱۰] مطلب یہ ہے کہ اگر تم محض تماشاد کیجھی اور دل بہلانے کے لیے مجرزے کا مطالبہ نہیں کر رہے ہو، بلکہ تمہیں صرف یہطمینان کرنے کی ضرورت ہے کہ محمد ﷺ جن باتوں کو مانے کی دعوت تمہیں دے رہے ہیں (یعنی تو حید اور آخرت) وہ حق ہیں یا نہیں، تو اس کے لیے خدا کی یہ نشانیاں بہت کافی ہیں جو بروقت تمہارے مشاہدے اور تجربے میں آ رہی ہیں۔ حقیقت کو سمجھنے کے لیے ان نشانیوں کے ہوتے کسی اور نشانی کی کیا حاجت رہ جاتی ہے۔ یہ مجرزات کے مطلبے کا تیسرا جواب ہے۔ (مزید تشریح ملاحظہ ہو، الانعام، حاشیہ ۲۹، ۲۷، ۲۶۔ یوسف، حاشیہ ۱۰۵۔ الرعد، حاشیہ ۱۵، ۱۴، ۱۷۔ الشراء، حاشیہ ۱، ۵، ۳)

زمین پر جو جانور انسان کی خدمت کر رہے ہیں، خصوصاً گائے، بیتل، بھینس، بھیڑ، بکری، اونٹ اور گھوڑے، ان کو بنانے والے نے ایسے نقشے پر بنایا ہے کہ یہ آسانی انسان کے پالتو خادم ہن جاتے ہیں، اور ان سے اُس کی طرح طرح کی بے شمار ضروریات پوری ہوتی ہیں۔ ان پر سواری کرتا ہے۔ ان سے بار بارداری کا کام لیتا ہے۔ انیں کھنچتی باڑی کے کام میں استعمال کرتا ہے۔ ان کا دودھ نکال کر اسے پیتا بھی ہے اور اس سے دہی، لئی، کھنچن، گھنی، کھویا، پنیر، اور طرح طرح کی مٹھائیاں بناتا ہے۔ ان کا گوشہ کھاتا ہے۔ ان کی چوبی استعمال کرتا ہے۔ ان کے اون اور بال اور کھال اور آنٹیں اور ہڈی اور خون اور گوبر، ہر چیز اُس کے کام آتی ہے۔ کیا یہ اس بات کا کھلا ہوا شہوت نہیں ہے کہ انسان کے خالق نے زمین پر اس کو پیدا کرنے سے بھی پہلے اُس کی ان بے شمار ضروریات کو سامنے رکھ کر یہ جانور اس خاص نقشے پر پیدا کر دیے تھے تاکہ وہ اُن سے فائدہ اٹھائے؟

پھر زمین کا تین چوتحائی حصہ پانی سے لبریز ہے اور صرف ایک چوتحائی نشکل پر مشتمل ہے۔ نشکل حصوں کے بھی بہت سے چھوٹے اور بڑے رقبے ایسے ہیں جن کے درمیان پانی حاکل ہے۔ کرۂ زمین کے ان نشکل علاقوں پر انسانی آبادیوں کا پھیلنا اور پھر ان کے درمیان سفر و تجارت کے تعلقات کا قائم ہونا اس کے بغیر ممکن نہ تھا کہ پانی اور سمندروں اور ہواؤں کو ایسے قوانین کا پابند بنا جاتا جن کی بدولت جہاز رانی کی جاسکتی، اور زمین پر وہ سرو سامان پیدا کیا جاتا جسے استعمال کر کے انسان جہاز سازی پر قادر ہوتا۔ کیا یہ اس بات کی صریح علامت نہیں ہے کہ ایک ہی قادر مطلق ربِ رحیم و حکیم ہے جس نے انسان اور زمین اور پانی اور سمندروں اور ہواؤں اور ان تمام چیزوں کو جوز میں پر ہیں اپنے خاص منصوبے کے مطابق بنایا ہے۔ بلکہ اگر انسان صرف جہاز رانی ہی کے نقطہ نظر سے دیکھے تو اس میں تاروں کے موقع اور سیاروں کی باقاعدہ گروش سے جو مدد ملتی ہے وہ اس بات کی شہادت دیتی ہے کہ زمین ہی نہیں، آسمانوں کا خالق بھی وہی ایک ربِ کریم ہے۔

أَفَلَمْ يَسِيرُوا فِي الْأَرْضِ فَيُنْظُرُوا كَيْفَ كَانَ عَاقِبَةُ
الَّذِينَ مِنْ قَبْلِهِمْ كَانُوا أَكْثَرُهُمْ وَأَشَدُّ قُوَّةً وَأَشَارًَا
فِي الْأَرْضِ فَهَا أَغْنَىٰ عَنْهُمْ مَا كَانُوا يَكْسِبُونَ ﴿٨٢﴾
جَاءَهُمْ رُسُلُهُمْ بِالْبَيِّنَاتِ فَرَحُوا بِمَا عِنْدَهُمْ مِنَ الْعِلْمِ
وَحَاقَ بِهِمْ مَا كَانُوا بِهِ يَسْتَهْزِئُونَ ﴿٨٣﴾ فَلَمَّا رَأَوْا بَأْسَنَا
قَالُوا أَمْتَأْنِي إِلَلَهُ وَحْدَهُ وَكَفَرْنَا بِهَا كُنَّا بِهِ مُشْرِكِينَ ﴿٨٤﴾
فَلَمْ يُكِنْ يَنْفَعُهُمْ إِيمَانُهُمْ لَمَّا رَأَوْا بَأْسَنَا طَسْنَتِ اللَّهِ
الَّتِي قَدْ خَلَتْ فِي عِبَادِهِ وَخَسَرَهُنَا إِلَيْكَ الْكُفَّارُونَ ﴿٨٥﴾

[۱۰۱] یہ زمین میں چلے پھرے نہیں ہیں کہ ان کو ان لوگوں کا انعام نظر آتا جو ان سے پہلے گزر چکے ہیں؟ وہ ان سے تعداد میں زیادہ تھے، ان سے بڑھ کر طاقت ور تھے، اور زمین میں ان سے زیادہ شان دار آثار چھوڑ گئے ہیں۔ جو کچھ کمالی انہوں نے کی تھی، آخر وہ ان کے کام آئی؟ جب ان کے رسول ان کے پاس بیانات لے کر آئے۔ تو وہ اسی علم میں مگر رہے جو ان کے اپنے پاس [۱۰۲] تھا اور پھر اسی چیز کے پھیر میں آگئے جس کا وہ مذاق اڑاتے تھے۔ جب انہوں نے ہمارا عذاب دیکھ لیا تو پکارا ٹھے کہ ہم نے مان لیا اللہ وحدۃ لا شریک کو اور ہم انکار کرتے ہیں اُن سب معیودوں کا جھیس ہم اس کا شریک ٹھیرا تے تھے۔ مگر ہمارا عذاب دیکھ لینے کے بعد ان کا ایمان ان کے لیے کچھ بھی نافع نہ ہو سکتا تھا، کیوں کہ یہی اللہ کا مقرر رضا بط ہے جو ہمیشہ اس کے بندوں میں جاری رہا ہے، [۱۰۳] اور اس وقت کا فرلوگ خسارے میں پڑ گئے ہے

اس کے بعد اس بات پر بھی غور کیجیے کہ جس خدائے حکیم نے اپنی اتنی بے شمار چیزیں انسان کے تصرف میں دی ہیں اور اس کے مقابلے کیے یہ کچھ سروسامان فراہم کیا ہے، کیا بس امتی ہوشی و حواس آپ اس کے متعلق یہ لگان کر سکتے ہیں کہ وہ معاذ اللہ ایسا آنکھ کا اندازا اور گانٹھ کا پورا ہو گا کہ وہ انسان کو یہ سب کچھ دے رکھیں اس سے حساب نہ لے گا۔

[۱۰۴] یہ خاتمه کلام ہے۔ اس حصے کو پڑھتے وقت آیات ۲۱-۲۵ اور آیت ۲۱ پر ایک ذخیرہ رکاوڈ ایں۔

[۱۰۵] یعنی اپنے فلسفے اور سائنس اپنے قانون، اپنے دنیوی علوم، اور اپنے پیشواؤں کے گھرے ہوئے مذہبی افسانوں (Mythology) اور دینیات (Theology) ہی کو انہوں نے اصل علم سمجھا اور انہیم علیہم السلام کے لائے ہوئے علم کو بیچ سمجھ کر اس کی طرف کوئی التفات نہ کیا۔

[۱۰۶] یہ کہ توبہ اور ایمان بس اسی وقت تک نافع ہیں جب تک آدمی اللہ کے عذاب یا موت کی گرفت میں نہ آ جائے۔ عذاب آجائے یا موت کے آثار شروع ہو جانے کے بعد ایمان لانا یا توبہ کرنا اللہ تعالیٰ کے ہاں مقبول نہیں ہے۔